

Səhid anası: O, bizə göstərdiyi qayğını, Vətənə də göstərdi

Səhid Nihad Rzaxanovun anası, İradə Rzaxanovanın 19 yaşlı səhid oğlu haqda xatirələrindən bir neçə cümlə:

- Məktəbdə cəmi bir-iki dərs oturur, çantasını qolтуğuna vurub, evə qaçardı. Mən işdə olurdum. Nə tapsa yeyər, sonra bir-iki saat yatıb, yenidən işə gedərdi. Burada - "Ağsaray" restoranında ofsiant işləyirdi. "Soyuq yağış" demədən, hər gün 5 manatı mənə bütün gətirsin deyər, avtobusa minməzdi... Otuz qəpiyi özünə qıymırdı...

Bir dəfə də, ayaqqabısı su keçirməsin deyər alüminium məftillərlə ketalarını möhkəmləndirmək sarmışdı...

Mən çox zillətlərlə uşaq böyütmüşdüm. Nihad, böyük oğul idi deyər bütün ümidlərim ona idi...

Kaş ki, mənı incidəydi... Kaş ki, ana-bacı, ailə qayğısı çəkməyəydi... Bu qədər yandırmazdı

(Elegiya)

məni. Amma qürur duyuram bə ləmlə. O, bizə göstərdiyi qayğını, Vətənə də göstərdi. Axı əsgəri xidmətinin vaxtı tamam olmuşdu. Artıq 3 gün idi ki, xidmətini başa vurmuşdu. Komandır gəlib deyib ki: "5 əsgər cəbhəyə aparılacaq!" Nihad da kö-nüllü şəkildə, 6-cı əsgər olub döyüşə gedənlər içində...

Sən danışığımızda soruşdum ki, "Ay oğul, əsgərliyin bitdi, niyə gəlmədin?!"

Dedi ki, "Ana, müharibə başladı. Müharibə bitsin, gələnlər!"...

Məndən kostyum istəmişdi. Ona qara kostyum, ağ köynək, qara ayaqqabı alıb aparmışdım. Deyirlər: "Elə yatağının başında asılı qalıb"...

Eybı yox, bütün əsgər bala-lar, hamısı mənim bələmdir... Kimə qismət olacaqsə, o da gey-

sin, halal xoşu olsun.

Bir dəfə, hələ o vaxt balaca idi. Çörək pulum yox idi. Gör-düm, qaçıb evin arxasından, torpa-ğı eşləyib, banka çıxartdı. İçin-dən xırda qəpiklər götürüb, qaçıb



evə çörək aldı. Sən demə, məktə-bə verdiyim qəpikləri, şüşə ban-kaya yığıb, torpağa basdırırmış...

Mən yenə də oğlumla fəxr edirəm... Axı torpaqlarımız alındı. Oğlum Şuşada səhid olub. Mənim ağıllı, qeyrətli Nihad balam...

Fatimə ƏLİHÜSEYN